

Ko hono Manatu'i 'o Sisuú

Fai 'e Rebekah Jakeman
(Makatu'unga 'i ha talanoa mo'oni)

"Ko ha tohi makehe 'eni. Te ne lava 'o tokoni ke ke manatu'i 'a Sisuú Kalaisi."



me'a kotoa na'á Ne fai. Pea tau palōmesi ke feinga foki 'o fai mo e ngaahi me'a 'oku lelei."

Na'e malimali 'a Vikatōlia. "Koe'uhí ke tau hangē ko Sisuú!"

"Ko ia!" Na'e tokoni 'a Mami kia Vikatōlia ke fakatui hono suú. "Oku ngaahi kitautolu 'e he feinga ke hangē ko Sisuú, ke tau fiefia."

Na'e tangutu fakalongolongo 'a Vikatōlia 'i he lotú mo Mami mo Teti. Na'e vave

Na'e hoko 'a e talanoa ko 'eni 'i he 'Iunaiteti Siteiti 'o 'Ameliká.

Na'e sio 'a Vikatōlia 'i he sio'atá lolotonga hono helu 'e Mami hono 'ulú. Kuo mei hokosia 'a e taimi ki he lotú.

Na'e fehu'i ange 'e Vikatōlia, "Ko e hā 'a e 'uhinga 'oku tau ō ai ki he lotú?"

Na'e tuku hifo 'e Mami 'a e polosi helú ki lalo. "Oku tau ō ki he lotú ke ma'u 'a e sākalamēnití mo ako fekau'aki mo Sisuú Kalaisi."

Na'e 'eke ange 'e Vikatōlia, "Ka ko e hā koā hono 'uhingá?"

Na'e talaange 'e Mami, "Oku tokoni 'a e maá mo e vaí ke tau manatu'i 'a e mamahi mo e pekia 'a Sisuú ma'atautolú. 'I he'etau ma'u 'a e sākalamēnití, 'oku tau manatu'i 'a e



ke hokosia 'a e taimi sākalamēnití. Na'e punou hono 'ulú pea fanongo ki he lotú.

Na'e to'o hake leva 'e Mami ha tohi mei he'ene kató. Na'á ne fanafana ange, "Ko ha tohi makehe 'eni. Te ne lava 'o tokoni atu ke ke manatu'i 'a e Fakamo'uí lolotonga 'a e sākalamēnití."

Na'e fakaava hake 'e Vikatōlia 'a e tohi. Na'e lahi ai ha 'ū fakatātā 'o Sisuú Kalaisi. Na'e 'asi 'i ha la'itā 'e taha 'Ene hoko ko ha ki'i pēpē 'i ha 'ai'angakai 'o e manú. Na'e 'asi 'i ha tā 'e taha hono papitaiso Iá. Na'e manatu'i 'e Vikatōlia 'a e talanoa ko ia mei he Palaimelí. 'E papitaiso foki mo ia 'i ha 'aho!

Na'e puke hake 'e Mami 'a e laulau maá. Na'e to'o loto-'apasia 'e Vikatōlia ha me'i mā. Peá ne tafoki leva 'o sio ki he'ene tohi. 'I he peesi hono hokó, na'e 'i ai ha fakatātā 'o Sisuú 'oku lotu 'i ha ngoue. Na'e 'ilo'i 'e Vikatōlia na'á Ne mamahi koe'uhí ko e ngaahi angahala 'a e tokotaha kotoa pē pea ongo'i honau faingata'a'ia mo e mamahi. Na'á ne fakakaukau,



Pau pē 'okú Ne 'ofa lahi 'aupito 'iate kitautolu. Na'e toutou huke 'e

Vikatōlia 'a e 'ū pēsí. Na'e lahi 'a e 'ū tā na'e 'asi ai hono tokoni'i 'e Sisuú 'a e ni'ihí kehé. 'I he tā 'e taha, na'á

Ne ako'i 'a e kakaí. 'I he taha, na'á Ne fakamo'ui ha tangata kui. Na'e 'i ai foki mo ha tā 'o Ia mo ha fānau.

Na'e hoko mai leva 'a e vaí. Na'e punou 'a e 'ulu 'o Vikatōliá lolotonga 'a e lotú. Na'e paasi atu leva 'e Mami 'a e laulau.

Na'e to'o 'e Vikatōlia ha ki'i ipu vai ke inu. Na'á ne fakakaukau ki he 'ofa 'a Sisuú ki he ni'ihí kehé. Na'e fonu 'a hono lotó 'i ha ongo'i māfana. Na'á ne loto ke angalelei mo anga'ofa foki.

Na'e fanafana ange 'a Vikatōlia, "Mami, 'oku ou fie hangē ko Sisuú."

Na'e malimali pē 'a Mami. "Oku ou fiefia ai. Pea 'oku ou 'ilo 'oku fiefia foki mo Ia ai."

Na'e malimali foki mo Vikatōlia. Na'á ne 'ofa 'ia Sisuú Kalaisi. Na'á ne fiema'u ke manatu'i ma'u pē Ia. ●



Te ke lava 'o faka'aonga'i 'a e peesi kimu'á ke fa'u ha tohi fakatātā ke tokoni atu ke ke fakakaukau kia Sisuú Kalaisi lolotonga 'a e sākalamēnití. Ko e hā ha toe founda te ke manatu'i ai Ia?

'O TA FAKATĀTA 'A TAMMIE LYON